

---

Ishvara Dhyana Manjari Compiled from Prapanchasara

ಪ್ರಪಂಚಸಾರತಃ ಸಂಕಲಿತಾ ಈಶ್ವರಧ್ಯಾನಮಂಜರೀ

Document Information



---

Text title : ishvara Dhyana Manjari Compiled from Prapanchasara by Shankaracharya

File name : IshvaradhyAnamanjarIH.itx

Category : deities\_misc, sangraha, dhyAnam, shankarAchArya

Location : doc\_deities\_misc

Proofread by : Aruna Narayanan

Latest update : August 20, 2023

Send corrections to : sanskrit@cheerful.com

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---

Please note that proofreading is done using Devanagari version and other language/scripts are generated using **sanscript**.

---

August 22, 2023

*sanskritdocuments.org*

---

## ಪ್ರಪಂಚಸಾರತಃ ಸಂಕಲಿತಾ ಈಶ್ವರಧ್ಯಾನಮಂಜರೀ



.. ಶ್ರೀಃ ..

ಶ್ರೀ ಗುರುಭ್ಯೋ ನಮಃ .

ಜಗದ್ಗುರು ಶ್ರೀಶಂಕರಭಗವತ್ಪಾದವಿರಚಿತಪ್ರಪಂಚಸಾರತಃ ಸಂಕಲಿತಾ

ಶ್ರೀ ಗಣಪತಯೇ ನಮಃ .

ಗುರುರ್ಬ್ರಹ್ಮಾ ಗುರುವಿಷ್ಣುಃ ಗುರುರ್ದೇವೋ ಮಹೇಶ್ವರಃ .

ಗುರುಃ ಸಾಕ್ಷಾತ್ಪರಂ ಬ್ರಹ್ಮ ತಸ್ಮೈ ಶ್ರೀಗುರವೇ ನಮಃ ..

ಶ್ರುತಿಸ್ಮೃತಿಪುರಾಣಾನಾಮಾಲಯಂ ಕರುಣಾಲಯಂ .

ನಮಾಮಿ ಭಗವತ್ಪಾದಶಂಕರಂ ಲೋಕಶಂಕರಂ ..

ಶುಕ್ಲಾಂಬರಧರಂ ವಿಷ್ಣುಂ ಶಶಿವರ್ಣಂ ಚತುರ್ಭುಜಂ .

ಪ್ರಸನ್ನವದನಂ ಧ್ಯಾಯೇತ್ಸರ್ವವಿಘ್ನೋಪಶಾಂತಯೇ ..

### 1. ಶ್ರೀ ಶಾರದಾ

ಅಕಚಟತಪಯಾದ್ಯೈಃ ಸಪ್ತಭಿರ್ವರ್ಣವರ್ಗೈಃ

ವಿರಚಿತಮುಖಬಾಹಾಪಾದ ಹೃತ್ಪುಷ್ಪಮಧ್ಯಾ .

ಸಕಲಜಗದಧೀಶಾ ಶಾಶ್ವತಾ ವಿಶ್ವಯೋನಿಃ

ವಿತರತು ಪರಿಶುದ್ಧಂ ಚೇತಸಃ ಶಾರದಾ ವಃ .. 1.1..

### 2. ಮಾತೃಕಾ ಸರಸ್ವತೀ

ಪಂಚಾಶದ್ವರ್ಣಭೇದೈಃ ವಿಹಿತವದನದೋಃ ಪಾದಯುಕ್ ಕುಕ್ಷಿವಕ್ಷೋ-

ದೇಶಾಂ ಭಾಸ್ವತ್ಕಪರ್ವದಾಕಲಿತಶಶಿಕಲಾಮಿಂದುಕುಂದಾವದಾತಾಂ .

ಅಕ್ಷಸ್ರಕ್ಯುಂಭಚಿಂತಾಲಿಖಿತವರಕರಾಂ ತ್ರೀಕ್ಷಣಾಂ ಪದ್ಮಸಂಸ್ಥಾಂ

ಅಚ್ಚಾಕಲ್ಪಾಮತುಚ್ಛಸ್ತನಜಘನಭರಾಂ ಭಾರತೀಂ ತಾಂ ನಮಾಮಿ ..

### 3. ತ್ರಿಪುರಾ

ಆತಾಮ್ರಾರ್ಕಾಯುತಾಭಾಂ ಕಲಿತಶಶಿಕಲಾರಂಜಿತಪ್ತಾಂ ತ್ರಿಣೇತ್ರಾಂ

ದೇವೀಂ ಪೂರ್ಣೇಂದುವಕ್ತಾಂ ವಿದ್ಯತಜಪಪಟೀಪುಸ್ತಕಾಭೀತ್ಯಭೀಷ್ಣಾಂ .  
ಪೀನೋತ್ತುಂಗಸ್ತನಾತಾಂ ವಲಿಲಸಿತವಲಗ್ನಾಮಸೃಕ್ಷಂಕರಾಜನ್-  
ಮುಂಡಸ್ರಜ್ಜುಂಡಿತಾಂಗೀಮರುಣತರದುಕೂಲಾನುಲೇಪಾಂ ನಮಾಮಿ ..

#### 4. ವಾಗೀಶ್ವರೀ

ಅಮಲಕಮಲಸಂಸ್ಥಾ ಲೇಖಿನೀಪುಸ್ತಕೋದ್ಯತ್-  
ಕರಯುಗಲಸರೋಜಾ ಕುಂದಮಂದಾರಗೌರಾ .  
ಧೃತಶಶಧರಖಂಡೋಲ್ಲಾಸಿಕೋಟೀರಚೂಡಾ  
ಭವತು ಭವಭಯಾನಾಂ ಭಂಗಿನೀ ಭಾರತೀ ವಃ ..

#### 5. ಸರಸ್ವತೀ

ಹಂಸಾರೂಢಾ ಭಸಿತಹರ ಹಾರೇಂದುಕುಂದಾವದಾತಾ  
ವಾಣೀ ಮಂದಸ್ಥಿತಯುತಮುಖೀ ಮೌಲಿಬದ್ಧೇಂದುಲೇಖಾ .  
ವಿದ್ಯಾ ವೀಣಾಮೃತಮಯಘಟಾಕ್ಷಸ್ತ್ರಗಾದೀಪ್ತಹಸ್ತಾ  
ಶುಭ್ರಾಬ್ಜಸ್ಥಾ ಭವದಭಿಮತಪ್ರಾಪ್ತಯೇ ಭಾರತೀ ಸ್ಯಾತ್ ..

#### 6. ಭುವನೇಶ್ವರೀ

ಉದ್ಯದ್ಯಾಸ್ವತ್ನಮಾಭಾಂ ವಿಜಿತನವಜಪಾಮಿಂದುಖಂಡಾವನದ್ಧ-  
ದ್ಯೋತನ್ಮಾಲಿಂ ತ್ರಿಣೇತ್ರಾಂ ವಿವಿಧಮಣಿಲಸತ್ಕುಂಡಲಾಂ ಪದ್ಮಗಾಂ ಚ .  
ಹಾರಗೈವೇಯಕಾಂಚೀಗುಣಮಣಿವಲಯಾದ್ಯೈರ್ವಿಚಿತ್ರಾಂಬರಾಢ್ಯಾಂ  
ಅಂಬಾಂ ಪಾಶಾಂಕುಶೇಷ್ವಾಭಯಕರಕಮಲಾಮಂಬಿಕಾಂ ತಾಂ ನಮಾಮಿ ..  
ಭಾಸ್ವದ್ರತ್ನೈಘಮೌಲಿಸ್ಪುರದಮೃತರುಚೋ ರಂಜಯಚ್ಚಾರು ರೇಖಾಂ  
ಸಮ್ಯಕ್ಸಂತಪ್ತಕಾರ್ತಸ್ವರಕಮಲಜಪಾಭಾಸುರಾಭಿಃ ಪ್ರಭಾಭಿಃ .  
ವಿಶ್ವಾಕಾಶಾವಕಾಶಂ ಜ್ವಲಯದಶಿಶಿರಂ ಧರ್ತೃ ಪಾಶಾಂಕುಶೇಷ್ವಾ-  
ಭೀತೀನಾಂ ಭಂಗಿತುಂಗಸ್ತನಮವತು ಜಗನ್ಮಾತುರಾರ್ಕಂ ವಪುರ್ವಃ ..

#### 7. ಲಕ್ಷ್ಮೀಃ

ಭೂಯಾದ್ಭೂಯೋ ದ್ವಿಪದ್ಮಾಭಯವರದಕರಾ ತಪ್ತಕಾರ್ತಸ್ವರಾಭಾ  
ಶುಭ್ರಾಭ್ರಾಭೇಭಯುಗ್ಮದ್ವಯಧೃತಕರಕುಂಭಾದ್ಭಿರಾಸಿಚ್ಯಮಾನಾ .  
ರತ್ನೈಘಾಬದ್ಧಮೌಲಿರ್ವಿಮಲತರದುಕೂಲಾರ್ತವಾಲೇಪನಾಢ್ಯಾ  
ಪದ್ಮಾಕ್ಷೀ ಪದ್ಮನಾಭೋರಸಿ ಕೃತವಸತಿಃ ಪದ್ಮಗಾ ಶ್ರೀಃ ಶ್ರಿಯೇ ವಃ ..

ಪದ್ಮಸ್ಥಾ ಪದ್ಮನೇತ್ರಾ ಕಮಲಯುಗವರಾಭೀತಿಯುಗ್ಗೋಸರೋಜಾ  
 ದೇಹೋತ್ಸಾಭಿಃ ಪ್ರಭಾಭಿಸ್ತ್ರಿಭುವನಮಖಿಲಂ ಭಾಸುರಾ ಭಾಸಯಂತೀ .  
 ಮುಕ್ತಾಹಾರಾಭಿರಾಮೋನ್ನತಕುಚಕಲಶಾ ರತ್ನಮಂಜೀರಕಾಂಚೀ-  
 ಗ್ನಿವೇಯೋಮ್ಯುಂಗದಾಡ್ಯಾ ಧೃತಮಣಿಮಕುಟಾ ಶ್ರೇಯಸೇ ಶ್ರೀರ್ಭವೇದ್ವಃ ..  
 ಹಸ್ತೋದ್ಯದ್ವಸುಪಾತ್ರಪಂಕಜಯುಗಾದರ್ಶಾ ಸ್ಫುರನ್ನೂಪುರ-  
 ಗ್ನಿವೇಯಾಂಗದಹಾರಕಂಕಣಮಹಾಮೌಲಿಜ್ವಲತ್ಕುಂಡಲಾ .  
 ಪದ್ಮಸ್ಥಾ ಪರಿಚಾರಿಕಾಪರಿವೃತಾ ಶುಕ್ಲಾಂಗರಾಗಾಂಶುಕಾ  
 ದೇವೀ ದಿವ್ಯಗಣಾನತಾ ಭವದಘಪ್ರದ್ವಂಸಿನೀ ಸ್ಯಾದ್ರಮಾ ..  
 ಅರುಣಕಮಲಸಂಸ್ಥಾ ತದ್ರಜಃಪುಂಜವರ್ಣಾ  
 ಕರಕಮಲಧೃತೇಷ್ಟಾಭೀತಿ ಯುಗ್ಮಾಂಬುಜಾ ಚ .  
 ಮಣಿಮಕುಟವಿಚಿತ್ರಾಲಂಕೃತಕಲ್ಪಜಾತೈಃ  
 ಭವತು ಭುವನಮಾತಾ ಸಂತತಂ ಶ್ರೀಃ ಶ್ರಿಯೇ ವಃ ..

### 8. ತ್ರಿಪುಟಾದೇವೀ

ಆಬದ್ಧರತ್ನಮಕುಟಾಂ ಮಣಿಕುಂಡಲೋದ್ಯತ್-  
 ಕೇಯೂರಕೋರ್ಮಿರಶನಾಕ್ಷಯನೂಪುರಾಡ್ಯಾಂ .  
 ಧ್ಯಾಯೇ ಧೃತಾಬ್ಜಯುಗಪಾಶಕಶಾಂಕುಶೇಕ್ಷು-  
 ಚಾಪಾಂ ಸಪುಷ್ಪವಿಶಿಖಾಂ ನವಹೇಮವರ್ಣಾಂ ..

### 9. ಭೂದೇವೀ

ಮುಖ್ಯಾಂಭೋಜೇ ನಿವಿಷ್ಟಾರುಣಚರಣತಲಾ ಶ್ಯಾಮಲಾಂಗೀ ಮನೋಜ್ಞಾ  
 ಚಂಚಚ್ಚಾಲ್ಯಗ್ರಚುಂಬಚ್ಛುಕಲಸಿತಕರಾ ಪ್ರಾಪ್ತನೀಲೋತ್ಪಲಾ ಚ .  
 ರತ್ನಾಕಲ್ಪಾಭಿರಾಮಾ ಮಣಿಮಯಮಕುಟಾ ಚಿತ್ರವಸ್ತ್ರಾ ಪ್ರಸನ್ನಾ  
 ದಿಶ್ಯಾದ್ವಿಶ್ವಂಭರಾ ನಃ ಸತತಮಭಿಮತಂ ವಲ್ಲಭಾ ಕೈಟಭಾರೇಃ ..

### 10. ತ್ವರಿತಾ

ಶ್ಯಾಮತನುಮರುಣಪಂಕಜಚರಣತಲಾಂ ವೃಷಲನಾಗಮಂಜೀರಾಂ .  
 ಸ್ವರ್ಣಾಂಶುಕಪರಿಧಾನಾಂ ವೈಶ್ಯಾಹಿದ್ವಂದ್ವಮೇಖಲಾಕಲಿತಾಂ ..  
 ತನುಮಧ್ಯಲತಾಂ ಪೃಥುಲಸ್ತನಯುಗಲಾಂ ಕರವಿರಾಜದಭಯವರಾಂ .  
 ಶಿಖಿಪಿಂಞನಾಲವಲಯಾಂ ಗುಂಜಾಫಲಗುಣಿತಭೂಷಣಾರುಣಿತಾಂ ..  
 ನೃಪಘಣಿಕೇಯೂರಾಂ ತಾಂ ಗಲವಿಲಸದ್ವಿವಿಧಮಣಿಯುತಾಭರಣಾಂ .

ದ್ವಿಜನಾಗವಿಹಿತಕುಂಡಲಮಂಡಿತಗಂಡದ್ವಯೇ ಮುಕುರಶೋಭಾಂ ..  
 ಶೋಣಿತರಾಧರಪಲ್ಲವವಿದ್ರಮಮಣಿಭಾಸುರಾಂ ಪ್ರಸನ್ನಾಂ ಚ .  
 ಪೂರ್ಣಶಶಿಬಿಂಬವದನಾಮರುಣಾಯತಲೋಚನತ್ರಯೇನಲಿನಾಂ .  
 ಕುಂಚಿತಕುಂತಲವಿಲಸನ್ಮಕುಟಾಘಟಿತಾಹಿ ವೈರಿಪಿಂಭಯುತಾಂ ..  
 ಕೈರಾತೀಂ ವನಕುಸುಮೋಜ್ವಲಾಂ ಮಯೂರಾತಪತ್ರಕೇತನಿಕಾಂ .  
 ಸುರುಚಿರಸಿಂಹಾಸನಗಾಂ ವಿಭ್ರಮಸಮುದಾಯಮಂದಿರಾಂ ತರುಣೀಂ ..  
 (ಧ್ಯಾಯೇ)

### 11. ವಜ್ರಪ್ರಸ್ತಾರಿಣೀ

ಇಂದುಕಲಾಕಲಿತೋಜ್ವಲಮೌಲಿಃ  
 ಮಾರಮದಾಕುಲಿತಾ ಯುಗನೇತ್ರಾ .  
 ಶೋಣಿತಸಿಂಧುತರಂಗಿತಪೋತ-  
 ದ್ಯೋತಿತಭಾನುದಲಾಂಬುಜಸಂಸ್ಥಾ ..  
 ದೋರ್ಧ್ರತದಾಡಿಮಸಾಯಕಪಾಶಾ  
 ಸಾಂಕುಶಚಾಪಕಪಾಲಸಮೇತಾ .  
 ಶೋಣದುಕೂಲವಿಲೇಪನಮಾಲ್ಯಾ  
 ಶೋಣಿತರಾ ಭವತೋಽವತು ದೇವೀ ..

### 12. ನಿತ್ಯಕಿನ್ನಾ

ರಕ್ತಾ ರಕ್ತಾಂಶುಕುಸುಮವಿಲೇಪಾದಿಕಾ ಸೇಂದುಮೌಲಿಃ  
 ಸ್ವಿದ್ಯದ್ವಕ್ತಾ ಮದವಿವಶಸಮಾಘೂರ್ಣಿತತ್ರಿಕ್ಷಣಾ ಚ .  
 ದೋಸ್ಸತ್ಪಾಶಾಂಕುಶಯುತಕಪಾಲಾಭಯಾ ಪದ್ಮಸಂಸ್ಥಾ  
 ದೇವೀ ಪಾಯಾದಮಿತಫಲದಾ ನಿತ್ಯಶಃ ಪಾರ್ವತೀ ವಃ ..

### 13. ದುರ್ಗಾ

ಶಂಖಾರಿಚಾಪಶರಭಿನ್ನಕರಾಂ ತ್ರಿಣೇತ್ರಾಂ  
 ತಿಗ್ಮೇತರಾಂಶುಕಲಯಾ ವಿಲಸತ್ಕಿರೀಟಾಂ .  
 ಸಿಂಹಸ್ಥಿತಾಂ ಸಸುರಸಿದ್ಧನುತಾಂ ಚ ದುರ್ಗಾಂ  
 ದೂರ್ವಾನಿಭಾಂ ದುರಿತಗರ್ವಹರಾಂ ನಮಾಮಿ ..  
 ಹೇಮಪ್ರಖ್ಯಾಮಿಂದುಖಂಡಾತ್ತಮೌಲಿಂ  
 ಶಂಖಾರಿಷ್ಟಾಭೀತಿ ಹಸ್ತಾಂ ತ್ರಿಣೇತ್ರಾಂ .

ಹೇಮಾಬ್ಜಸ್ಥಾಂ ಪೀತವಸ್ತ್ರಾಂ ಪ್ರಸನ್ನಾಂ  
 ದೇವೀಂ ದುರ್ಗಾಂ ದಿವ್ಯರೂಪಾಂ ನಮಾಮಿ ..  
 ಅರಿಶಂಖ ಕೃಪಾಣಖೇಟಬಾಣಾನ್  
 ಸಧನುಃಶೂಲಕರ್ತರ್ಜನೀರ್ದಧಾನಾ .  
 ಭವತಾಂ ಮಹಿಷೋತ್ತಮಾಂಗಸಂಸ್ಥಾ  
 ನವದೂರ್ವಾಸದೃಶೀ ಶ್ರಿಯೇಽಸ್ತು ದುರ್ಗಾ ..

#### 14. ಶೂಲಿನೀದುರ್ಗಾ

ಬಿಭ್ರಾಣಾ ಶೂಲಬಾಣಾಸ್ಯುರಿಸದರಗದಾಚಾಪಪಾಶಾನ್ ಕರಾಬ್ಜೈಃ  
 ಮೇಘಶ್ಯಾಮಾ ಕಿರೀಟೋಲ್ಲಿಖಿತಜಲಧರಾ ಭೀಷಣಾ ಭೂಷಣಾಢ್ಯಾ .  
 ಸಿಂಹಸ್ಕಂಧಾಧಿರೂಢಾ ಚತಸ್ರಭಿರಸಿಖೇಟಾನ್ವಿತಾಭಿಃ ಪರಿತಾ  
 ಕನ್ಯಾಭಿರ್ಭಿನ್ನದೈತ್ಯಾ ಭವತು ಭವಭಯದ್ವಂಸಿನೀ ಶೂಲಿನೀ ವಃ ..

#### 15. ಜಾತವೇದೋ ದುರ್ಗಾ

ಭಾಸ್ವದ್ವಿದ್ಯುತ್ಕರಾಲಾಕುಲಹರಿಗಲಸಂಸ್ಥಾರಿಶಂಖಾಸಿಖೇಟೇ-  
 ಷ್ವಸ್ತ್ರಾಸಾಖ್ಯತ್ರಿಶೂಲಾನರಿಗಣಭಯದಾಂ ತರ್ಜನೀಂ ಚಾದಧಾನಾ .  
 ಚರ್ಮಾಸ್ಯುದ್ಭೂರ್ಣದೋರ್ಭಿಃ ಪ್ರಹರಣನಿಪುಣಾಭಿವೃತಾ ಕನ್ಯಕಾಭಿಃ  
 ದದ್ಯಾತ್ಕಾರ್ಶನವೀಷ್ಟಾನ್ ತ್ರಿಣಯನಲಸಿತಾ ಕಾಪಿ ಕಾತ್ಯಾಯನೀ ವಃ .  
 ಕರಕಮಲವಿರಾಜಚ್ಚಕ್ರಶಂಖಾಸಿಶೂಲಾ  
 ಪರಿಲಸಿತಕಿರೀಟಾ ಪಾತಿತಾನೇಕವಿದ್ಯಾ .  
 ತ್ರಿಣಯನ ಲಸಿತಾಂಗೀ ತಿಗ್ಮರಶ್ಮಿಪ್ರಕಾಶಾ-  
 ಪವನಸಖನಿಭಾಂಗೀ ಪಾತು ಕಾತ್ಯಾಯನೀ ವಃ ..

#### 16. ಅಜಪಾಮೂರ್ತಿಃ

ಅರುಣಕನಕವರ್ಣಂ ಪದ್ಮಸಂಸ್ಥಂ ಚ ಗೌರೀ-  
 ಹರನಿಯಮಿತಚಿಹ್ನಂ ಸೌಮ್ಯತಾನೂನಪಾತಂ .  
 ಭವತು ಭವದಭೀಷ್ಟಪ್ರಾಪ್ತಯೇ ಪಾಶಟಂಕಾ-  
 ಭಯವರದವಿಚಿತ್ರಂ ರೂಪಮರ್ಧಾಂಬಿಕೇಶಂ ..

#### 17. ಅಗ್ನಿಃ

ಅಗ್ನಿಂ ಪ್ರಜ್ವಲಿತಂ ವಂದೇ ಜಾತವೇದಂ ಹುತಾಶನಂ .

ಸುವರ್ಣವರ್ಣಮಮಲಂ ಸಮಿದ್ಧಂ ವಿಶ್ವತೋಮುಖಂ ..  
 ತ್ರಿಣಯನಮರುಣಪ್ರಾಬದ್ಧಮೌಲಿಂ ಸುಶುಕ್ಲಾಂ-  
 ಶುಕಮರುಣಮನೇಕಾಕಲ್ಪಮಂಭೋಜಸಂಸ್ಥಂ .  
 ಅಭಿಮತವರಶಕ್ತಿಸ್ವಸ್ತಿಕಾಭೀತಿ ಹಸ್ತಂ  
 ನಮತ ಕನಕಮಾಲಾಲಂಕೃತಾಂಸಂ ಕೃಶಾನುಂ ..  
 ಶಕ್ತಿ ಸ್ವಸ್ತಿಕ ಪಾಶಾನ್ ಸಾಂಕುಶವರದಾಭಯಾನ್ ದಧತ್ ತ್ರಿಮುಖಃ .  
 ಮಕುಟಾದಿವಿವಿಧಭೂಷೋಽವತಾಚ್ಚಿರಂ ಪಾವಕಃ ಪ್ರಸನ್ನೋ ನಃ ..  
 ಹೈಮಾಶ್ವತ್ಥಸುರದ್ರುಮೋದರಭುವೋ ನಿಯಾಂತಮಶ್ವಾಕೃತಿಂ  
 ವರ್ಷಂತಂ ಧನಧಾನ್ಯರತ್ನನಿಚಯಾನ್ ರಂದ್ರೈಃ ಸ್ವಕೈಃ ಸಂತತಂ .  
 ಜ್ವಾಲಾಪಲ್ಲವಿತ ಸ್ವರೋಮವಿವರಂ ಭಕ್ತಾರ್ತಿಸಂಭೇದನಂ  
 ವಂದೇ ಧರ್ಮಸುಖಾರ್ಥಮೋಕ್ಷಫಲದಂ ದಿವ್ಯಾಕೃತಿಂ ಪಾವಕಂ ..

### 18. ಸೂರ್ಯಃ

ಅರುಣಸರೋರುಹಸಂಸ್ಥಃ ತ್ರಿದೃಗರುಣೋರುಣಸರೋಜಯುಗಲಧರಃ .  
 ಕಲಿತಾಭಯವರದೋ ದ್ಯುತಿಬಿಂಬೋಽಮಿತಭೂಷಣಸ್ತ್ವಿನೋಽವತು ನಃ ..  
 ಅರುಣೋರುಣಪಂಕಜೇ ನಿಷಣ್ಣಃ ಕಮಲೇಽಭೀತಿವರೌ ಕರೈರ್ದಧಾನಃ .  
 ಸ್ವರುಚಾಹಿತಮಂಡಲತ್ರಿಣೇತ್ರೋ ರವಿರಾಕಲ್ಪಶತಾಕುಲೋಽವತಾದ್ವಃ ..

### 19. ಚಂದ್ರಃ

ಅಮಲಕಮಲಸಂಸ್ಥಃ ಸುಪ್ರಸನ್ನಾನನೇಂದುಃ  
 ವರದಕುಮುದಹಸ್ತಶ್ಚಾರುಹಾರಾದಿಭೂಷಃ .  
 ಸ್ಪಟಿಕರಜತವರ್ಣೋ ವಾಂಭಿತಪ್ರಾಪ್ತಯೇ ವೋ  
 ಭವತು ಭವದಭೀಷ್ಟೋದ್ಯೋತಿತಾಂಕಃ ಶಶಾಂಕಃ ..

### 20. ಮಹಾಗಣಪತಿಃ

ಮಂದಾರಾದ್ಯೈಃ ಕಲ್ಪಕವೃಕ್ಷವಿಶೇಷೈರ್ವಿಶಿಷ್ಟತರಫಲದೈಃ .  
 ಶಿಶಿರತರಚತುರಾಶೇಽನ್ತರ್ಬಾಲಾತಪಚಂದ್ರಿಕಾಕುಲೇ ಚ ತಲೇ ..  
 ಐಕ್ಷವಜಲನಿಧಿಲಹರೀಕಣಜಾಲಕವಾಹಿನಾ ಚ ಗಂಧವಹೇನ .  
 ಸಂಸೇವಿತೇ ಚ ಸುರತರು ಸುಮನಃಶ್ರಿತಮಧುಪಪಕ್ಷಚಲನಪರೇಣ ..  
 ರತ್ನಮಯೇ ಮಣಿವಜ್ರಪ್ರವಾಲಫಲಪುಷ್ಪಪಲ್ಲವಸ್ಯ ಸತಃ .  
 ಮಹತೋಽಧಸ್ತಾದೃತುಭಿಃ ಯುಗಪತ್ ಸಂಸೇವಿತಸ್ಯ ಕಲ್ಪತರೋಃ ..

ಸಿಂಹಮುಖಪಾದಪೀಠಗಲಿಪಿಮಯಪದ್ಮೇ ತ್ರಿಷಟ್ಕೋಣೋಲ್ಲಸಿತೇ .  
 ಆಸೀನಸ್ವೇಕರದೋ ಬೃಹದುದರೋ ದಶಭುಜೋಽರುಣತನುಶ್ಚ ಗಜವದನಃ ..  
 ಬೀಜಾಪೂರಗದೇಕ್ಷುಕಾಮುಕರುಜಾಚಕ್ರಬ್ಜಪಾಶೋತ್ಪಲ-  
 ವ್ರೀಹ್ಯಗ್ರಸ್ವವಿಷಾಣರತ್ನಕಲಶಪ್ರೋದ್ಯತ್ಕರಾಂಭೋರುಹಃ .  
 ಧ್ಯೇಯೋ ವಲ್ಲಭಯಾ ಸಪದ್ಮಕರಯಾ ಶ್ಲಿಷ್ಟೋ ಜ್ವಲದ್ಭೂಷಯಾ  
 ವಿಶ್ವೋತ್ತತ್ತಿವಿಪತ್ತಿಸಂಸ್ಥಿತಿಕರೋ ವಿಘ್ನೋ ವಿಶಿಷ್ಟಾರ್ಥದಃ ..  
 ಕರಪುಷ್ಕರಧೃತಕಲಶಸ್ತುತಮಣಿಮುಕ್ತಾಪ್ರವಾಲವರ್ಷೇಣ .  
 ಅವಿರತಧಾರಾಂ ವಿಕಿರನ್ ಪರಿತಃ ಸಾಧಕಸಮಗ್ರಸಂಪತ್ತ್ಯೈ .  
 ಮದಜಲಲೋಲುಪಮಧುಕರಮಾಲಾಂ ನಿಜಕರ್ಣತಾಲತಾಡನಯಾ .  
 ನಿರ್ವಾಸಯನ್ಮುಹುರ್ಮುಹುಃ ಅಮರೈರಸುರೈಶ್ಚ ಸೇವಿತೋ ಯುಗಪತ್ ..  
 ರಕ್ತೋ ರಕ್ತಾಂಗ ರಾಗಾಂಶುಕುಸುಮಯುತಸ್ತುಂದಿಲಶ್ಚಂದ್ರಮೌಲಿಃ  
 ನೇತ್ರೈರ್ಯುಕ್ತಸ್ತಿಭಿರ್ವಾಮನಕರಚರಣೋ ಬೀಜಪೂರಾತ್ತನಾಸಃ .  
 ಹಸ್ತಾಗ್ರಾಕ್ಲೃಪ್ತಪಾಶಾಂಕುಶರದವರದೋ ನಾಗವಕ್ತ್ರೋಽಹಿಭೂಷೋ  
 ದೇವಃ ಪದ್ಮಾಸನೋ ನೋ ಭವತು ನತಸುರೋ ಭೂತಯೇ ವಿಘ್ನರಾಜಃ ..

### 21. ಕ್ಷಿಪ್ರಪ್ರಸಾದನಗಣಪತಿಃ

ಧೃತಪಾಶಾಂಕುಶಕಲ್ಪಕಲತಿಕಾಸ್ವರದಶ್ಚ ಬೀಜಪೂರಯುತಃ .  
 ಶಶಿಕಲಕಲಿತಮೌಲಿಃ ತ್ರಿಲೋಚನೋಽರುಣಶ್ಚ ಗಜವದನಃ ..  
 ಭಾಸುರಭೂಷಣದೀಪ್ತೋ ಬೃಹದುದರಃ ಪದ್ಮವಿಷ್ಣುರೋ ಲಲಿತಃ .  
 ಧ್ಯೇಯೋಽನಾಯತದೋಃಪದಸರಸಿರುಹಃ ಸಂಪದೇ ಸದಾ ಮನುಜೈಃ ..

### 22. ಕಾಮದೇವಃ

ಅರುಣಮರುಣವಾಸೋಮಾಲ್ಯದಾಮಾಂಗರಾಗಂ  
 ಸ್ವಕರಕಲಿತವಾಶಂ ಸಾಂಕುಶಾಸ್ತ್ರೇಷುಚಾಪಂ .  
 ಮಣಿಮಯಮಕುಟಾದ್ಯೈರ್ಧೀಪ್ತಮಾಕಲ್ಪಜಾತೈಃ  
 ಅರುಣನಲಿನಸಂಸ್ಥಂ ಚಿಂತಯೇದಂಗಯೋನಿ ..

### 23. ಶ್ರೀಕೃಷ್ಣಃ

ಅವ್ಯಾನಿಲತೃಲಾಯದ್ಯುತಿರಹಿರಿಪುಪಿಂಭೋಲ್ಲಸತ್ಕೇಶಜಾಲೋ  
 ಗೋಪೀನೇತ್ರೋತ್ಪಲಾರಾಧಿತ ಲಲಿತವಪುರ್ಗೋಪಗೋವೃಂದವೀತಃ .  
 ಶ್ರೀಮದ್ವಕ್ತ್ರಾರವಿಂದ ಪ್ರತಿಹಸಿತಶಶಾಂಕಾಕೃತಿಃ ಪೀತವಾಸಾಃ



ದೇವೋಽಸೌ ವೇಣುವಾದ್ಯಕ್ಷಪಿತಜನಧೃತಿದೇವಕೀನಂದನೋ ವಃ ..

24. ಶ್ರೀ ವಿಷ್ಣುಃ

ವಿಷ್ಣುಂ ಭಾಸ್ವತ್ಕಿರೀಟಾಂಗದವಲಯಗಲಾಕಲ್ಪಹಾರೋದರಾಂಘ್ರಿ-  
ಶ್ರೋಣೀಭೂಷಂ ಸವಕ್ಷೋಮಣಿಮಕರಮಹಾಕುಂಡಲಾಮಂಡಿತಾಂಗಂ .  
ಹಸ್ತೋದ್ಯಚ್ಚಕ್ರಶಂಖಾಂಬುಜಗದಮಮಲಂ ಪೀತಕೌಶೇಯಮಾಶಾ-  
ವಿದ್ಯೋತದ್ಭಾಸಮುದ್ಯದ್ಧಿನಕರಸದೃಶಂ ಪದ್ಮಸಂಸ್ಥಂ ನಮಾಮಿ ..  
ಅಕೌಘಾಭಂ ಕಿರೀಟಾನ್ವಿತಮಕರಲಸತ್ಕುಂಡಲಂ ದೀಪ್ತಿರಾಜತ್-  
ಕೇಯೂರಂ ಕೌಸ್ತುಭಾಭಾಶಬಲರುಚಿರಹಾರಂ ಸಪೀತಾಂಬರಂ ಚ .  
ನಾನಾರತ್ನಾಂಶುಭಿನ್ನಾಭರಣಶತಯುಜಂ ಶ್ರೀಧರಾಶ್ಲಿಷ್ಠಪಾರ್ಶ್ವಂ  
ವಂದೇ ದೋಃಸಕ್ತ ಚಕ್ರಾಂಬುರುಹದರಗದಂ ವಿಶ್ವವಂದ್ಯಂ ಮುಕುಂದಂ ..  
ಹರಿಮುಜ್ಜ್ವಲ ಚಕ್ರದರಾಬ್ಜಗದಾ-  
ಕುಲದೋಃಪರಿಘಂ ಸಿತಪದ್ಮಗತಂ .  
ವಲಯಾಂಗದಹಾರಕಿರೀಟಧರಂ  
ನವಕುಂದರುಚಿಂ ಪ್ರಣಮಾಮಿ ಸದಾ ..

25. ಶ್ರೀ ಸುದರ್ಶನ ನಾರಾಯಣಃ

ಅವ್ಯಾಧ್ಯಾಸ್ಕರ ಸಪ್ರಭಾಭಿರಖಿಲಾಭಾಭಿದಿಶೋ ಭಾಸಯನ್  
ಭೀಮಾಕ್ಷಃ ಕ್ಷರದಟ್ಟಹಾಸ ವಿಕಸದ್ ದಂಷ್ಟ್ರಾಗ್ರದೀಪ್ತಾನನಃ .  
ದೋರ್ಭಿಶ್ಚಕ್ರದರೌ ಗದಾಬ್ಜಮುಸಲಾಸ್ತ್ರಾಸೀಂಶ್ಚ ಪಾಶಾಂಕುಶೌ  
ಬಿಭೃತ್ವಿಂಗ ಶಿರೋರುಹೋಽಥ ಭವಂತಶ್ಚಕ್ರಾಭಿಧಾನೋ ಹರಿಃ ..

26. ಶ್ರೀಕರಃ ವಿಷ್ಣುಃ

ದುಗ್ಧಾಬ್ಧಿದ್ವೀಪವರ್ಯಪ್ರವಿಲಸಿತಸುರೋದ್ಯಾನಕಲ್ಪದ್ರುಮಾಧೋ  
ಭದ್ರಾಂಭೋಜನ್ಮಪೀಠೋಪರಿಗತವಿನತಾನಂದನಸಂಧಸಂಸ್ಥಃ .  
ದೋರ್ಭಿರ್ಬಿಭೃದ್ರಥಾಂಗಂ ಸದರಮಥ ಗದಾಪಂಕಜೇ ಸ್ವರ್ಣವರ್ಣೋ  
ಭಾಸ್ವನ್ಮೌಲಿರ್ವಿಚಿತ್ರಾಭರಣಪರಿಗತಃ ಸ್ಯಾಚ್ಛ್ರಿಯೇ ವೋ ಮುಕುಂದಃ ..

27. ವರಾಹಃ

ಜಾನ್ವೋರಾಪಾದಮುದ್ಯತ್ಕನಕಮಿವ ಹಿಮಪ್ರಖ್ಯಮಾಜಾನು ನಾಭೀಃ  
ಕಂಠಾದಾನಾಭಿ ವಕ್ಷಿಪ್ರಭಮಥ ಶಿರಸಶ್ಚಾಗಲಂ ನೀಲವರ್ಣಂ .

ಮೌಲೀವ್ಯೋಮಾಭಮಾಂಕಂ ಕರಲಸದರಿಶಂಖಾಸಿಖೇಟಂ ಗದಾಶ-  
ಕ್ತ್ಯಾಖ್ಯೇಷ್ಣಾಭೀತಿಯುಕ್ತಂ ಪ್ರಣಮತ ವಸುಧೋಲ್ಲಾಸಿದಂಷ್ಟಂ ವರಾಹಂ ..

### 28. ನೃಸಿಂಹಃ

ಜಾನ್ವೋರಾಸಕ್ತೀಕ್ಷ್ಣ ಸ್ವನಖ ರುಚಿಲಸದ್ಬಾಹುಸಂಸ್ಪೃಷ್ಟಕೇಶಃ  
ಚಕ್ರಂ ಶಂಖಂ ಚ ದೋಭ್ಯಾಂ ದಧದನಲಸಮಜ್ಯೋತಿಷಾ ಭಗ್ನದೈತ್ಯಃ .  
ಜ್ವಾಲಾಮಾಲಾಪರೀತಂ ರವಿಶಶಿದಹನತ್ರಿಕ್ಷಣಂ ದೀಪ್ತಜಿಹ್ವಂ  
ದಂಷ್ಟೋಗ್ರಂ ಧೂತಕೇಶಂ ವದನಮಪಿ ವಹನ್ ಪಾತು ವೋ ನಾರಸಿಂಹಃ ..  
ಉದ್ಯದ್ಭಾಸ್ವತ್ಸಹಸ್ರಪ್ರಭಮಶನಿನಿಭತ್ರಿಕ್ಷಣೈರ್ವಿಕ್ಷರಂತಂ  
ವಹ್ನೀನಹ್ನಾಯ ವಿದ್ಯುತ್ಪತಿವಿತತನಟಾಭೀಷಣಂ ಭೂಷಣೈಶ್ಚ .  
ದಿವ್ಯೈರಾದೀಪ್ತದೇಹಂ ನಿಶಿತನಖಲಸದ್ಬಾಹುದಂಡೈರನೇಕೈಃ  
ಸಂಭಿನ್ನಂ ಭಿನ್ನದೈತ್ಯೇಶ್ವರತನುಮತನುಂ ನಾರಸಿಂಹಂ ನಮಾಮಿ ..  
ಅವ್ಯಾನ್ವಿವ್ಯಾಜರೌದ್ರಾಕೃತಿರಭಿವಿವೃತಾಸ್ಯೋಲ್ಲಸತ್ತೀಕ್ಷಣದಂಷ್ಟಃ  
ಚಕ್ರಂ ಶಂಖಂ ಚ ಪಾಶಾಂಕುಶಕುಲಿಶಗದಾದಾರಣಾಖ್ಯಾಂದಧಾನಃ .  
ರಕ್ತಾಕಾರಶ್ಚ ನಾಭೀರಧ ಉಪರಿ ಸಿತೋ ದಿವ್ಯಭೂಷಾವಿಶೇಷಃ  
ದೇವೋಽರ್ಕಾಗ್ನೀಂದುನೇತ್ರೋ ನಿಖಿಲಸುಖಕರೋ ನಾರಸಿಂಹಶ್ಚಿರಂ ವಃ ..

### 29. ವಿಶ್ವರೂಪೋ ವಿಷ್ಣುಃ

ಅಗ್ನೀಷೋಮಾತ್ಮಕಮರಿಗದಾಶಾರ್ಜುನಖಡ್ಗೈಃ ಸಶಂಖೈಃ  
ಉದ್ಯದ್ಬಾಹುಂ ಹಲಮುಸಲಶೂಲ್ಕೈಃ ಸಕುಂತ್ಯೈಃ ಸದಂಡೈಃ .  
ಶಕ್ತ್ಯಾ ಪಾಶಾಂಕುಶಕುಲಿಶಟಂಕಾಗ್ನಿಭಿಶ್ಚಾರ್ಣವಹ್ನಿ-  
ದ್ಯೋತದ್ವಕ್ತ್ರಾಂಘ್ರಿಕಸರಸಿಜಂ ತಪ್ತಕಾರ್ತಸ್ವರಾಭಂ ..  
ವಿಷ್ಣುಂ ಭಾಸ್ವತ್ಕಿರೀಟಂ ಮಣಿಮಕುಟಕಟೀಸೂತ್ರಕೇಯೂರಹಾರ-  
ಗ್ರೈವೇಯೋಮ್ಯಾದಿಮುಖ್ಯಾಭರಣಮಣಿಗಣೋಲ್ಲಾಸಿದಿವ್ಯಾಂಗರಾಗಂ .  
ವಿಶ್ವಾಕಾಶಾವಕಾಶಪ್ರವಿತತಮಯುತಾದಿತ್ಯನೀಕಾಶಮುದ್ಯದ್-  
ಬಾಹ್ವಗ್ರವ್ಯಗ್ರನಾನಾಯುಧನಿಕರಕರಂ ವಿಶ್ವರೂಪಂ ನಮಾಮಿ ..

### 30. ವಿಷ್ಣುಪಂಜರದೇವತಾ

ನಮೋ ಭಗವತೇ ಸರ್ವವಿಷ್ಣುವೇ ವಿಶ್ವರೂಪಿಣೇ .  
ವಾಸುದೇವಾಯ ಚಕ್ರಾದಿಸರ್ವಾಯುಧಭೃತೇ ನಮಃ ..

31. ಶಿವಃ

ಶೂಲಾಹೀಟಂಕ ಘಂಟಾಸಿಸೃಣಿಕುಲಿಶಪಾಶಾಗ್ನ್ಯಭೀತೀರ್ಧಧಾನಂ  
 ದೋರ್ಭಿಃ ಶೀತಾಂಶುಖಂಡಪ್ರತಿಘಟಿತಜಟಾಭಾರಮೌಲಿಂ ತ್ರಿಣೇತ್ರಂ .  
 ನಾನಾಕಲ್ಪಾಭಿರಾಮಾಪಘನಮಭಿಮತಾರ್ಥಪ್ರದಂ ಸುಪ್ರಸನ್ನಂ  
 ಪದ್ಮಸ್ಥಂ ಪಂಚವಕ್ತ್ರಂ ಸ್ಫಟಿಕಮಣಿನಿಭಂ ಪಾರ್ವತೀಶಂ ನಮಾಮಿ ..  
 ಬಿಭ್ರದ್ಲೋಭಿಃ ಕುತಾರಂ ಮೃಗಮಭಯವರೌ ಸುಪ್ರಸನ್ನೋ ಮಹೇಶಃ  
 ಸರ್ವಾಲಂಕಾರದೀಪ್ತಃ ಸರಸಿಜನಿಲಯೋ ವ್ಯಾಘ್ರಚರ್ಮಾತ್ಮವಾಸಾಃ .  
 ಧ್ಯೇಯೋ ಮುಕ್ತಾಪರಾಗಾಮೃತರಸಕಲಿತಾದ್ರಿಪ್ರಭಃ ಪಂಚವಕ್ತ್ರಃ  
 ತ್ರ್ಯಕ್ಷಃ ಕೋಟೀರಕೋಟೀಘಟಿತಹಿನರೋಚಿಷ್ಯಲೋತ್ತುಂಗಮೌಲಿಃ ..  
 ನಮೋಽಸ್ತು ಸ್ಥಾನುಭೂತಾಯ ಜ್ಯೋತಿರ್ಲಿಂಗಾವೃತಾತ್ಮನೇ .  
 ಚತುರ್ಮೂರ್ತಿವಪುಶ್ಚಾಯಾಭಾಸಿತಾಂಗಾಯ ಶಂಭವೇ ..  
 ವಂದೇ ಹರಂ ವರದಶೂಲಕಪಾಲಹಸ್ತಂ  
 ಸಾಭೀತಿಮದ್ರಿಸುತಯೋಜ್ಜ್ವಲದೇಹಕಾಂತಿಂ .  
 ವಾಮೋರುಪೀಠಗತಯಾ ನಿಜವಾಮಹಸ್ತ-  
 ನ್ಯಸ್ತಾರುಣೋತ್ಪಲರುಚಾ ಪರಿರಬ್ಧದೇಹಂ ..  
 ವಾಮಾಂಕನ್ಯಸ್ತವಾಮೇತರಕರಕಮಲಾಯಾಸ್ತಥಾ ವಾಮಬಾಹು-  
 ನ್ಯಸ್ತಾರಕ್ತೋತ್ಪಲಾಯಾಃ ಸ್ತನವಿದ್ಧತಿಲಸದ್ವಾಮಬಾಹುಃ ಪ್ರಿಯಾಯಾಃ .  
 ಸರ್ವಾಕಲ್ಪಾಭಿರಾಮೋ ಧೃತಪರಶುಮೃಗೇಷ್ಟಃ ಕರೈಃ ಕಾಂಚನಾಭಃ  
 ಧ್ಯೇಯಃ ಪದ್ಮಾಸನಸ್ಥಃ ಸ್ಮರಲಲಿತತನುಃ ಸಂಪದೇ ಪಾರ್ವತೀಶಃ ..

32. ದಕ್ಷಿಣಾಮೂರ್ತಿಃ

ಮುದ್ರಾಂ ಭದ್ರಾರ್ಥದಾತ್ರಿಂ ಸಪರಶುಹರಿಣಾಂ ಬಾಹುಭಿರ್ಬಾಹುಮೇಕಂ  
 ಜಾನ್ವಾಸ್ತಕತ್ರಂ ದಧಾನೋ ಭುಜಗವರಸಮಾಬದ್ಧಕಕ್ಷ್ಯೋ ವಟಾಧಃ .  
 ಆಸೀನಶ್ಚಂದ್ರಖಂಡಪ್ರತಿಘಟಿತಜಟಃ ಕ್ಷೀರಗೌರಸ್ತ್ರಿಣೇತ್ರಃ  
 ದದ್ಯಾದಾದ್ಯೈಃ ಶುಕಾದ್ಯೈರ್ಮುನಿಭಿರಭಿನುತೋ ಭಾವಶುದ್ಧಿಂ ಭವೋ ವಃ ..  
 ದಕ್ಷಿಣಾಮೂರ್ತಯೇ ತುಭ್ಯಂ ವಟಮೂಲನಿವಾಸಿನೇ .  
 ಧ್ಯಾನೈಕನಿರತಾಂಗಾಯ ನಮೋ ರುದ್ರಾಯ ಶಂಭವೇ ..

33. ಅಘೋರರುದ್ರಃ

ಕಾಲಾಭ್ರಾಭಃ ಕರಾಗ್ನಿಃ ಪರಶುಡಮರುಕೌ ಖಡ್ಗಖೇಟೌ ಚ ಬಾಣೇ-  
 ಷ್ವಾಸೌ ಶೂಲಂ ಕಪಾಲಂ ದಧದತಿಭಯದೋ ಭೀಷಣಾಸ್ಯಸ್ತ್ರಿಣೇತ್ರಃ .

ರಕ್ತಾಕಾರಾಂಬರೋಽಹಿಪ್ರವರಘಟಿತಗಾತ್ರೋಽರಿನಾಗ್ರಹಾದೀನ್  
ಖಾದನ್ನಿಷ್ಟಾರ್ಥದಾಯೀ ಭವದನಭಿಮತಚ್ಛಿತ್ತಯೀ ಸ್ಯಾದಘೋರಃ ..

34. ಮೃತ್ಯುಂಜಯಃ

ಸ್ಫಟಿತನಲಿನಸಂಸ್ಥಂ ಮೌಲಿಬದ್ಧೇಂದುರೇಖಾ-  
ಗಲದಮೃತಜಲಾದ್ರ್ಯಂ ಚಂದ್ರವಹ್ಯೈರ್ಕನೇತ್ರಂ .  
ಸ್ವಕರಕಲಿತಮುದ್ರಾಪಾಶವೇದಾಕ್ಷಮಾಲಂ  
ಸ್ಫಟಿಕರಜತಮುಕ್ತಾಗೌರಮೀಶಂ ನಮಾಮಿ ..

35. ಚಿಂತಾಮಣಿಶಿವಃ (ಅರ್ಧನಾರೀಶ್ವರಃ)

ಅಹಿಶಶಧರಗಂಗಾಬದ್ಧತುಂಗಪ್ತಮೌಲಿಃ  
ತ್ರಿದಶಗಣನತಾಂಘ್ರಿಸ್ತ್ರೀಕ್ಷಣಃ ಸ್ತ್ರೀವಿಲಾಸೀ .  
ಭುಜಗಪರಶುಶೂಲಾನ್ ಖಡ್ಗ ವಹ್ನೀ ಕಪಾಲಂ  
ಶರಮಪಿ ಧನುರೀಶೋ ಬಿಭೃದವ್ಯಾಚ್ಚಿರಂ ವಃ ..  
ಹಾವಭಾವಲಸಿತಾರ್ಧನಾರಿಕಂ ಭೀಷಣಾರ್ಧಮಥವಾ ಮಹೇಶ್ವರಂ .  
ಪಾಶನೋತ್ಪಲಕಪಾಲಶೂಲಿನಂ ಚಿಂತಯೇ ಜಪವಿಧೌ ವಿಭೂತಯೇ ..

36. ಚಂಡೇಶ್ವರಃ

ಅವ್ಯಾತ್ಯಪರ್ದಕಲಿತೇಂದುಕರಃ ಕರಾತ್ಮ-  
ಶೂಲಾಕ್ಷಸೂತ್ರಕಮಂಡಲುಟಂಕ ಈಶಃ .  
ರಕ್ತಾಭವರ್ಣವಸನೋಽರುಣಪಂಕಜಸ್ಥೋ  
ನೇತ್ರತ್ರಯೋಲ್ಲಸಿತ ವಕ್ತ್ರಸರೋರುಹೋ ವಃ (ನಃ) ..

37. ಗಾಯತ್ರೀ

ಮಂದಾರಾಕ್ಷಯರೋಚನಾಂಜನಜಪಾಖ್ಯಾ(ಖಾ)ಭೈರ್ಮುಖೈರಿಂದುಮದ್-  
ರತ್ನೋದ್ಯನ್ಮಕುಟಾಂಶುಭಿಸ್ತತ ಚತುರ್ವಿಂಶಾರ್ಣಚಿತ್ರಾ ತನುಃ .  
ಅಂಭೋಜಾರಿದರಾಕ್ಷಯೌ ಗುಣಕಪಾಲಾಖ್ಯೇ ಚ ಪಾಶಾಂಕುಶೇ-  
ಷ್ಣಾಭೀತೀರ್ಧಧತೀ ಭವೇದ್ಭವದಭೀಷ್ಟೋತ್ತಾರಿಣೀ ತಾರಿಣೀ ..

38. ತ್ರ್ಯಂಬಕಃ

ಅಚ್ಛಸ್ವಚ್ಛಾರವಿಂದಸ್ಥಿತಿರುಭಯಕರಾಂಕಸ್ಥಿತಂ ಪೂರ್ಣಕುಂಭಂ

ದ್ವಾಭ್ಯಾಂ ವೇದಾಕ್ಷಮಾಲೇ ನಿಜಕರಕಮಲಾಭ್ಯಾಂ ಘಟೌ ನಿತ್ಯಪೂರ್ಣೌ .  
ದ್ವಾಭ್ಯಾಂ ತೌ ಚ ಸ್ರವಂತೌ ಶಿರಸಿ ಶಶಿಕಲಾಬಂಧುರೇ ಪ್ಲಾವಯಂತೌ  
ದೇಹಂ ದೇವೋ ದಧಾನಃ ಪ್ರದಿಶತು ವಿಶದಾಕಲ್ಪಜಾಲಃ ಶ್ರಿಯಂ ವಃ ..

39. ಸವಿತೃಜಾತವೇದೋದುರ್ಗಾತ್ತ್ಯಂಬಕಾಃ

ಸ್ಮರ್ತವ್ಯಾಖಿಲಲೋಕವರ್ತಿ ಸತತಂ ಯಜ್ಜಂಗಮಸ್ಥಾವರಂ  
ವ್ಯಾಪ್ತಂ ಯೇನ ಚ ಯತ್ಪ್ರಪಂಚವಿಹಿತಂ ಮುಕ್ತಿಶ್ಚ ಯತ್ಸಿದ್ಧಿತಃ .  
ಯದ್ವಾ ಸ್ಯಾತ್ಪ್ರಣವತ್ರಿಭೇದಗಹನಂ ಶ್ರುತ್ಯಾ ಚ ಯದ್ಗೀಯತೇ  
ತದ್ವಃ ಕಾಂಕ್ಷಿತಸಿದ್ಧಯೇಽಸ್ತು ಪರಮಂ ತೇಜಸ್ತಯೋತ್ಥಂ ಮಹಃ ..

40. ಸಂವಾದಾಗ್ನಿಃ

ಧವಲನಲಿನರಾಜಚ್ಚಂದ್ರಮಧ್ಯೇ ನಿಷಣ್ಣಂ  
ಕರವಿಲಸಿತಪಾಶಂ ಸಾಂಕುಶಂ ಸಾಭಯಂ ಚ .  
ಸವರದಮಮಲೇಂದುಕ್ಷೀರಗೌರಂ ತ್ರಿಣೇತ್ರಂ  
ಪ್ರಣಮತ ಸುರವಕ್ತ್ರಂ ಮಂಕ್ಷು ಸಂವಾದಯಂತಂ ..

41. ವರುಣಃ

ಅಚ್ಛಾಂಶುಕಾಭರಣಮಾಲ್ಯವಿಲೇಪನಾಡ್ಯಃ  
ಪಾಶಾಂಕುಶಾಭಯವರೋದ್ಯತದೋಸ್ಸರೋಜಃ .  
ಸ್ವಚ್ಛಾರವಿಂದವಸತಿಃ ಸುಸಿತಃ ಪ್ರಸನ್ನೋ  
ಭೂಯಾದ್ವಿಭೂತಿವಿಧಯೇ ವರುಣಶ್ಚಿರಂ ವಃ ..

42. ಭದ್ರಕಾಲೀ

ಸುರೌದ್ರಸಿತದಂಷ್ಟ್ರಿಕಾ ತ್ರಿಣಯನೋರ್ಧ್ವಕೇಶೋಲ್ಬಣಾ  
ಕಪಾಲಪರಶೂಲ್ಗಸಡ್ಡಮರುಕಾ ತ್ರಿಶೂಲಾಕುಲಾ .  
ಘನಾಘನನಿಭಾ ರಣದ್ರುಚಿರಕಿಂಕಿಣೀಮಾಲಿಕಾ  
ಭವದ್ವಿಭವಸಿದ್ಧಯೇ ಭವತು ಭದ್ರಕಾಲೀ ಚಿರಾತ್ ..

43. ಪ್ರಾಣಶಕ್ತಿಃ

ರಕ್ತಾಂಭೋಧಿಸ್ಥಪೋತೋಲ್ಲಸದರುಣಸರೋಜಾಧಿರೂಢಾ ಕರಾಬ್ಜಿಃ

ಪಾಶಂ ಕೋದಂಡಮಿಕ್ಷೂದ್ಧವಮಥ ಗುಣಮಪ್ಯಂಕುಶಂ ಪಂಚ ಬಾಣಾನ್ .  
ಬಿಭ್ರಾಣಾಸ್ಯಕೃಪಾಲಂ ತ್ರಿಣಯನಲಸಿತಾ ಪೀನವಕ್ಷೋರುಹಾಡ್ಯಾ  
ದೇವೀ ಬಾಲಾರ್ಕವರ್ಣಾ ಭವತು ಸುಖಕರೀ ಪ್ರಾಣಶಕ್ತಿಸ್ವರೂಪಾ ..

#### 44. ಪಾರ್ವತೀ

ಅಸಕಲಶಶಿರಾಜನ್ಮಾಲಿರಾಬದ್ಧಪಾಶಾ-  
ಜ್ಜುಶರುಚಿರಕರಾಬ್ಜಾ ಬಂಧುಜೀವಾರುಣಾಂಗೀ .  
ಅಮರನಿಕರವಂದ್ಯಾ ತ್ರೀಕ್ಷಣಾ ಶೋಣಲೇಪಾಂ-  
ಶುಕಕುಸುಮಯುತಾ ಸ್ಯಾತ್ನಂಪದೇ ಪಾರ್ವತೀ ವಃ ..

#### 45. ಅನ್ನಪೂರ್ಣಾ

ರುದ್ರತಾಂಡವವಿಲೋಕನಲೋಲಾಂ ಭದ್ರವಕ್ತ್ರನಯನಾಂ ಭವಕಾಂತಾಂ .  
ಅನ್ನದಾನನಿರತಾಂ ಜನನೀಂ ತಾಂ ಚಿಂತಯಂಜಪತು ಚಿತ್ರದುಕೂಲಾಂ ..

#### 46. ಅಶ್ವಾರೂಢಾ

ಅಶ್ವಾರೂಢಾ ಕರಾಗ್ರೇ ನವಕನಕಮಯೀಂ ವೇತ್ರಯಷ್ಟಿಂ ದಧಾನಾ  
ದಕ್ಷೇಽನ್ಯೇನಾನಯಂತೀ ಸ್ಫುರಿತತನುಲತಾಪಾಶಬದ್ಧಾಂ ಸ್ವಸಾಧ್ಯಾಂ .  
ದೇವೀ ನಿತ್ಯಪ್ರಸನ್ನಾನನಶಶಧರಬಿಂಬಾ ತ್ರಿನೇತ್ರಾಭಿರಾಮಾ  
ದದ್ಯಾದಾದ್ಯಾನವದ್ಯಾ ಪ್ರವರಸುಖಫಲಪ್ರಾಪ್ತಿಹೃದ್ಯಾಂ ಶ್ರಿಯಂ ವಃ ..

#### 47. ವ್ಯಾಸಃ

ಮುನಿವ್ರಾತಾವೀತಂ ಮುದಿತಧಿಯಮಂಭೋದರುಚಿರ-  
ದ್ಯುತಿಂ ವ್ಯಾಖ್ಯಾಮುದ್ರಾಕಲನವಿಲಸದ್ಧಕ್ಷಿಣಕರಂ .  
ಪರಂ ಜಾನೌ ಕೃತ್ವಾ ದೃಢಕಲಿತಕಕ್ಷ್ಯೇ ಕವಿವರಂ  
ಸಮಾಸೀನಂ ವ್ಯಾಸಂ ಸ್ಮರತ ನಿರತಂ ಪುಣ್ಯಚರಿತಂ ..

#### ಮಂಗಳಂ

ಯದಾಶ್ರಯಾ ವಿಪ್ರಕೃತಿಪ್ರಭಾವತೋ  
ವಿಭಿನ್ನತಾರಾಂಶಸಮುತ್ಥಿತೌಜಸಃ .  
ಜಗಂತಿ ಪುಷ್ಪಂತಿ ರವೀಂದುವಹ್ನಯೋ  
ನಮೋಽಸ್ತು ತಸ್ಮೈ ಪರಿಪೂರ್ಣತೇಜಸೇ ..


ಇತಿ ಜಗದ್ಗುರು ಶ್ರೀಶಂಕರಭಗವತ್ಪಾದವಿರಚಿತ ಪ್ರಪಂಚಸಾರತಃ  
ಸಂಕಲಿತಾ ಈಶ್ವರಧ್ಯಾನಮಂಜರೀ ಸಮಾಪ್ತಾ .

Proofread by Aruna Narayanan

---

——  
*Ishvara Dhyana Manjari Compiled from Prapanchasara*

pdf was typeset on August 22, 2023

——  
Please send corrections to [sanskrit@cheerful.com](mailto:sanskrit@cheerful.com)

